



دعوت و تحریک

ڈاکٹر محمد بن سعد الشویر

محمد بن عبد الوہاب اور ان کی تحریک کے عقائد

3

ان کے مراحلات و خطابات کے آئینے میں!

اصطلاحاً 'وہابی' نام رکھنا، نسبت و اعتقاد کے لحاظ سے اسی طرف غلط ہے جس طرح شیخ محمد اور ان کے تبعین کی طرف منسوب نظریات غلط تھے اور ان لوگوں نے اس سے برات ظاہر کی۔ سلفی عقیدے کے متلاشی دین اسلام کے دونوں سرچشموں: کتاب اللہ اور سنت رسول اللہ ﷺ کی ہدایات کا مقصد زیادہ بہتر سمجھتے ہیں، اس لیے یہ لقب ان لوگوں کے لیے ناگوار خاطر نہیں ہے، کیونکہ وہ سمجھتے ہیں کہ جس لقب سے انہیں ملقب کیا گیا ہے، وہ محض ایک بہتان ہے جو بحث و مناظرے میں ثابت نہیں کیا جاسکتا۔ یہ لوگ اس روشن راہ کے راہی ہیں جس پر سید نار رسول اللہ ﷺ نے اپنے صحابہ رضی اللہ عنہم کو چھوڑا جس کی رات بھی دن کی طرح ہے، ہلاک ہونے والا ہی اس راہ سے بہکے گا، یہ راہ آپ ﷺ کے قول و فعل اور تقریر سے صحت و سند پر اطمینان کے بعد اختیار کی گئی ہے۔

یہ عمران بن رضوان اُبیں، جو بیرونِ جزیرہ کے مسلمان اور اپنے شہر 'النجف' کے علمائی سے ہیں۔ جب انہیں یہ دعوت پہنچی اور اس کی سچائی پر انہیں یقین ہو گیا تو ایک تصیدے میں اس کی مدح سرائی کی جس میں ذیل کا شعر بھی آیا ہے:

إِنْ كَانَ تَابِعَ أَحْمَدَ مَتَوَهْبًا فَأَنَا الْمَقْرَبُ بِأَنِّي وَهَابِي

“اگر احمد مصطفیٰ ﷺ کی پیروی کرنے والا وہابی ہے تو مجھے اپنے وہابی ہونے کا اعتراف ہے۔”

اور یہ شعر انہوں نے صرف اس لیے کہا ہے کہ 'وہابی' کا لقب بقول عراقی عالم محمد بہجت اثری دشمنانِ اسلام کی خواہش پر رکھا گیا ہے۔ اسلام کے دشمنوں کا خیال تھا کہ عالم

اسلام ایک بے جان ڈھانچہ ہو گیا ہے، یقیناً سامر ابی طاقتیں اس کی سر زمین، خزانوں، کانوں اور دیگر قدرتی وسائل پر قابض ہو جائیں گی، پس اس نئی دعوت کو جس کی گونج و سط جزیرہ نما عرب سے مسلمانوں کی شیرازہ بندی اور انہیں ہلاکتوں سے بچانے کے لیے اٹھی تھی، ایک فرقہ کی شکل میں پیش کیا گیا تاکہ فرقوں کی تعداد میں ایک اور اضافہ ہو جائے۔ اسی لیے اسے 'وہابیت' کا لقب دیا گیا اور شہرت یافتہ ذرائع ابلاغ نے اس لقب کی اشاعت کی جس سے یہ لقب لوگوں میں زبان زد عالم ہو گیا۔ حکومت عثمانی کو بھی یہ لقب بھلا لگا، چنانچہ اس نے اسے درویشوں اور شاہی خاندان کی درگاہوں اور خانقاہوں کے دستروں پر لپنے والوں کی زبان پر چالو کر دیا اور اس پر شبہات ڈالنے اور اس کی صورت مسح کرنے میں بڑھ پڑھ کر کام کیا، بالخصوص اُس وقت جب اس کی اہمیت بڑھ گئی اور اس کی بنیاد پر جزیرہ نماۓ عرب میں مضبوط عربی اسلامی حکومت قائم ہو گئی۔^۱

وہابی تحریک کی نوعیت، دعوت اور اہمیت کو جانے اور اُس کے خلاف اٹھائے جانے والے شکوک و شبہات اور الزامات کے ازالے کے لئے شیخ محمد بن عبد الوہاب کے دو خطوط کو یہاں پیش کرنا مناسب ہو گا...:

ایک شیخ محمد بن عبد الوہاب رحمۃ اللہ علیہ کا مل قسم کے نام خط اور دوسرا وہ خط جو شیخ سلیمان بن عبد الوہاب نے علماء مجمع میں سے تین کے نام بھیجا تھا، مگر یہاں بڑے افسوس کے ساتھ کہنا پڑ رہا ہے کہ ان دونوں خطوں کی حقیقی تاریخ واضح نہیں ہے۔ اس خط میں شیخ محمد احمد سلفی رحمۃ اللہ علیہ دعوت کے سلسلے میں اپنا منبع واضح کرتے ہیں:

"جب میں شعبان ۷۰۱ھ میں موریتانيا گیا تو وہاں کے بعض علماء افادہ عام کے لیے ان دونوں خطوں کا اضافہ کرنے کی درخواست کی تاکہ پڑھنے والے خود اپنی بصیرت کی روشنی میں حقیقت حال جان لیں اور صحیح تب پہنچ سکیں۔"

ضروری وضاحت: شیخ محمد رحمۃ اللہ علیہ کے خطوط کے مطالعے سے پہلے یہاں شیخ کے ایک خط کی وضاحت ضروری ہے تاکہ قارئین کرام پر اصل حقیقت روشن ہو جائے۔ یہ خط اہل قسم

۱ دیکھیے کتاب: محمد بن عبد الوہاب: داعیۃ التوحید والتجدید فی العصر الحدیث 'عصر حاضر میں توحید و تجدید کے داعی محمد بن عبد الوہاب رحمۃ اللہ علیہ: ص ۱۶، ۱۷

کے نام ہے۔ ان لوگوں نے شیخ محمد بن عبداللہ سے ان کا عقیدہ دریافت کیا تھا تو اس استفسار کے جواب میں شیخ نے یہ مکتب ارسال کیا۔ اسے اہل قسم نے مقامی علماء کرام کی خدمت میں اُن کی رائے جاننے کے لیے پیش کر دیا۔ ان کا مقصد یہ تھا کہ مقامی علماء کرام شیخ عبداللہ کی دعوت کی تائید کر دیں گے تو وہ اسے قبول کر لیں گے، بصورتِ دیگر کنارہ کش رہیں گے۔

چنانچہ علماء کرام نے شیخ کے خط کا بڑی احتیاط اور باریک بینی سے مطالعہ کیا اور شیخ محمد بن عبداللہ کی نسبت اعلان کر دیا کہ وہ راہ و صواب پر ہیں۔ اس جانچ پر کھا اور تحقیق و تفییض کے بعد اہل قسم نے شیخ کی دعوت حق قبول کر لی۔ راہ حق کے مسافروں کا یہی طریقہ ہونا چاہیے۔ یہی شان اور ذمے داری علماء کرام کی بھی ہے کہ وہ معاملے کو علم و بصیرت اور دلیل و برهان کی روشنی میں دیکھیں اور ملامت گر کی ملامت سے بے خوف ہو کر سچائی کا اعلان کر دیں۔

اب شیخ کے مکتب گرامی کا مطالعہ فرمائیے۔ شیخ کے دوسرے خطوط بھی اسی طرح کے ہیں جو استفسار کرنے والوں کے جواب میں لکھے گئے۔ جس نے جب کبھی اپنے شک و شبے کا اظہار کیا اور شیخ سے سوال کر کے راہ حق جاننی چاہی تو شیخ نے فوراً جواب باصواب مرحمت فرمایا۔ جس کے نتیجے میں لوگوں پر حقیقت حال کھل گئی اور انہوں نے شیخ کی دعوت قبول کر لی۔ انہوں نے شیخ کے ہاں کوئی ایسی چیز نہیں پائی جو اللہ کی شریعت کے خلاف ہو یا ان مسلم عقائد کے منافی ہو جن پر امتِ اسلامیہ کی بڑی شخصیات اعتقاد رکھتی ہیں۔

شیخ عبداللہ کا اہل قسم کے نام خط

۱) جب اہل قسم نے شیخ سے اُن کے عقیدے کے بارے میں دریافت کیا تو تحریر فرمایا:

بسم الله الرحمن الرحيم

میں اللہ کو، میرے پاس جو فرشتے حاضر ہیں، انہیں اور آپ لوگوں کو گواہنا کر کہتا ہوں کہ میں وہی اعتقاد رکھتا ہوں جو فرقہ ناجیہ اہل السنۃ والجماعۃ عقیدہ رکھتا ہے، یعنی اللہ پر، اس

۱) یہ خط شیخ محمد بن عبد الوہاب بن عبداللہ کے شخصی خطوط کی خصوصی قسم میں شائع کیا گیا ہے، جو ذکرِ محمد بن ماجہ، ذکرِ سید جماب اور شیخ عبدالعزیز رومی کی تایف ہے اور یہ پہلا خط ہے جو الدرر السنیہ: ۲۸۳ تا ۳۱۳ سے منقول ہے۔

کے فرشتوں پر، اس کی کتابوں پر، اس کے رسولوں پر، مرنے کے بعد دوبارہ زندہ ہو کر انھے پر اور اچھی یا بُری تقدیر پر ایمان رکھتا ہوں اور ایمان باللہ ہی میں سے ان تمام صفات پر بغیر حک و اضافہ، ایمان لانا بھی شامل ہے جن سے اللہ تعالیٰ نے اپنی ذات کو اپنی کتاب میں یا اپنے رسول ﷺ کی زبان پر متصف کیا ہے۔ میر اعقیدہ ہے کہ اللہ سبحانہ و تعالیٰ کے مثل کوئی کسی نہیں۔ وہ سنتے والا اور دیکھنے والا ہے۔ جن صفات سے اس نے اپنے آپ کو متصف کیا، ان میں سے کسی کا انکار نہیں کرتا، نہ اس کے کلمات کو ان کی ٹھیک جگہ سے تبدیل کرتا ہوں۔ اس کے ناموں اور آیات میں کچھ روی نہیں کرتا۔ اس کی کیفیت بیان کرتا ہوں، نہ اس کی صفات کو مخلوق کی صفات جیسی قرار دیتا ہوں کیونکہ وہ بلند وبالا ہے۔ اس کا کوئی ہم نام ہے، نہ کوئی ہم سر ہے اور نہ کوئی اس کا شریک ہے۔ مخلوق پر اسے قیاس نہیں کیا جاسکتا کیونکہ اللہ سبحانہ و تعالیٰ خود اپنے آپ کو غیر سے زیادہ جانتا ہے۔ اپنی بات میں سب سے زیادہ سچا ہے اور اس کی بات سب سے زیادہ بہتر ہے، اس کی ذاتِ عالیٰ ان تمام صفات سے پاکیزہ ہے جن سے کیفیت بیان کرنے والے اور تشییہ دینے والے مخالفین اسے متصف کرتے ہیں، اس نے ان صفات سے بھی خود کو منزہ قرار دیا ہے جن کا رد و بدل اور حک و اضافہ کرنے والے منکرین انکار کرتے ہیں، اس کا ارشاد ہے:

﴿سُبْحَانَ رَبِّكَ رَبِّ الْعِزَّةِ عَمَّا يَصْنَعُونَ ۝ وَسَلَّمَ عَلَى الْمُرْسَلِينَ ۝﴾

”پاک ہے آپ کارت، جو بہت بڑی عزت والا ہے، ہر اس چیز سے (جو مشرک) بیان کرتے ہیں اور پیغمبروں پر سلامتی ہے۔“

اور فرقہ ناجیہ ”نجات پانے والا گروہ“ اللہ تعالیٰ کے افعال کے بارے میں قدریہ اور جبریہ کے مابین معتدل ہے اور اللہ کی وعید کے بارے میں وہ لوگ فرقہ مر جنہ و جہیہ کے مابین معتدل ہیں اور اصحاب رسول اللہ ﷺ کے بارے میں شیعہ اور خوارج کے مابین معتدل ہیں۔ میں اعتقاد رکھتا ہوں کہ قرآن اللہ کا نازل کردہ کلام ہے، مخلوق نہیں ہے۔ اسی سے اس کی ابتداء ہوئی اور اسی کی طرف وہ لوٹ جائے گا، اللہ تعالیٰ نے حقیقت اس کے ذریعے سے کلام کیا اور اپنے بندے، اپنے رسول، اس کی وحی کے آمین، اس کے اور اس کے بندوں کے

در میان اپنے سفیر، ہمارے نبی محمد ﷺ پر اسے نازل فرمایا اور اس بات پر ایمان رکھتا ہوں کہ اللہ تعالیٰ جو چاہے، اسے کر گزرنے والا ہے۔ اس کے چاہے بغیر کوئی چیز نہیں ہو سکتی اور کوئی چیز اس کی میثیت سے خارج نہیں ہو سکتی۔ دنیا میں کوئی چیز اس کی تقدیر سے باہر نہیں ہے، نہ اُنکی تدبیر کے بغیر پیدا ہوتی ہے۔ کسی کو متعین تقدیر سے منفر نہیں۔ لوح مکتوب میں جو کچھ لکھا ہے، اس سے آگے کوئی نہیں بڑھ سکتا۔

میں موت کے بعد پیش آنے والی ہر اس چیز پر یقین رکھتا ہوں جس کی خبر نبی ﷺ نے دی ہے۔ قبر کی آزمائش اور اس کی نعمتوں پر، اجسام میں زوالیں لوٹانے پر ایمان رکھتا ہوں اور لوگ رب العالمین کے سامنے نگے پاؤں، نگے بدن، بغیر ختنہ کھڑے ہوں گے۔ آنکہ اُن سے قریب ہو گا، ترازو قائم کی جائے گی اور اس سے بندوں کے اعمال کا وزن کیا جائے گا جن کے ترازو کا پلڑا بھاری ہو گا، وہ تو نجات پانے والے ہوں گے اور جن کے ترازو کا پلڑا بھاکا ہو گیا، یہی ہیں وہ جنہوں نے اپنا نقصان آپ کر لیا اور ہمیشہ کے لیے واصل جہنم ہوئے۔ دفاتر پھیلا دیے جائیں گے، کوئی اپنانامہ اعمال اپنے داہنے ہاتھ میں لے گا اور کوئی اپنے بائیں ہاتھ میں لے گا، ان سب باتوں پر میر ایمان ہے۔

میدانِ حشر میں ہمارے نبی ﷺ کے حوض پر میر یقین ہے جس کا پانی دودھ سے زیادہ سفید، شہد سے زیادہ میٹھا ہو گا۔ اس کے ساغر آسمان کے ستاروں کی تعداد میں ہوں گے، جو اس حوض سے ایک بار پانی پی لے گا اس کے بعد کبھی پیاس نہیں محسوس کرے گا، میر اس بات پر ایمان ہے کہ پل صراط جہنم کے کنارے پر رکھا جا چکا ہے، لوگ اس سے اپنے اپنے اعمال کی حیثیت کے مطابق گزریں گے۔

میں نبی ﷺ کی شفاعت پر ایمان رکھتا ہوں اور اس بات پر بھی کہ آپ سب سے پہلے شفاعت کرنے والے ہوں گے اور سب سے پہلے آپ ﷺ ہی کی شفاعت قبول کی جائے گی۔ صرف اہل بدعت اور گمراہ لوگ نبی ﷺ کی شفاعت کے منکر ہیں لیکن شفاعت اللہ کی اجازت اور رضامندی کے بعد ہی ہو گی جیسا کہ اللہ تعالیٰ کا ارشاد ہے:

﴿وَلَا يَسْتَهْنُونَ إِلَّا لِيَنْ اُتَّصَّى﴾



”وہ کسی کی بھی سفارش نہیں کریں گے بجز ان کے جن سے اللہ خوش ہو۔“

اور ارشاد ہے: ﴿مَنْ ذَا الَّذِي يُشْفَعُ عِنْدَهُ إِلَّا يَلْدُنْهُ﴾ ۱

”کون ہے جو اس کی اجازت کے بغیر اس کے سامنے شفاعت کر سکے۔“

نیز ارشاد فرمایا: ﴿وَ كَمْ مَنْ مَلَكٍ فِي السَّوَابِ لَا تَعْنِي شَفَاعَتُهُمْ شَيْئًا إِلَّا مِنْ بَغْرَ أَنْ يَلْدُنَ اللَّهُ لِيَنْ يَلْشَأْ وَ يَرْضَى﴾ ۲

”اور کتنے ہی فرشتے آسمانوں میں ہیں جن کی سفارش ذرا بھی کام آنے والی نہیں،

مگر یہ اور بات ہے کہ اللہ تعالیٰ اپنی خوشی اور اپنی چاہت سے جس کے لیے چاہے اجازت عطا کر دے۔“

اللہ تعالیٰ توحید ہی سے راضی ہو گا اور اہل توحید ہی کو اہل توحید کی سفارش کرنے کی اجازت دے گا۔ رہے مشرکین تو شفاعت میں ان کا کوئی حصہ نہیں جیسا کہ ارشاد ربانی ہے:

﴿فَمَا تَتَفَعَّلُهُمْ شَفَاعَةُ الشَّفَعِينَ﴾ ۳

”انہیں سفارش کرنے والوں کی سفارش کوئی تفعیل نہ دے گی۔“

میرا اس بات پر ایمان ہے کہ جنت اور جہنم مخلوق ہیں۔ دونوں اس وقت موجود ہیں اور دونوں فنا نہیں ہوں گے۔ اہل ایمان قیامت کے دن اپنے پروردگار کو اسی طرح اپنی نگاہوں سے دیکھیں گے جس طرح چودھویں رات کا چاند دیکھتے ہیں، اس کی دید سے کوئی ضرر نہیں پہنچے گا۔

میں یہ بھی ایمان رکھتا ہوں کہ ہمارے نبی محمد ﷺ سارے نبیوں اور پیغمبروں پر مہر ہیں۔ کسی بندے کا ایمان، جب تک وہ آپ ﷺ کی رسالت پر ایمان نہ لائے اور آپ ﷺ کی نبوت کی گواہی نہ دے، صحیح نہ ہو سکتا۔ آپ ﷺ کی امت میں سب سے افضل آپ ہی کر صدیق، پھر عمر فاروق، پھر عثمان ذوالنورین، پھر علی مرتضی بنی اللہ، پھر باقی عشرہ مبشرہ، پھر اہل بدر، پھر درخت والے اصحاب بیعتِ رسولان، پھر باقی صحابہ ﷺ ہیں۔



میں اصحاب رسول ﷺ سے محبت کرتا ہوں، ان کی خوبیاں دل میں یاد رکھتا ہوں اور زبان سے چرچا کرتا ہوں، انہیں راضی کرتا ہوں اور ان کے لیے دعاے مغفرت کرتا ہوں، ان کی بُرائی کرنے سے باز رہتا ہوں، ان کے مابین جو نزاع ہوا، اس پر خاموشی اختیار کرتا ہوں۔ اللہ تعالیٰ کا ارشاد ہے:

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا حُوَّانَا إِنَّمَا سَبَقُوكُمْ بِالْأَيْمَانِ وَلَا تَجْعُلْ فِي قُلُوبِنَا غَلَّا لِلَّذِينَ أَمْنَوْرَبَنَا إِنَّكَ رَءُوفٌ رَّحِيمٌ﴾ ۱

”اور جوان کے بعد آئے، وہ دعا کرتے ہیں کہ اے ہمارے پروردگار! انہیں بخش دے اور ہمارے ان بھائیوں کو بھی جو ہم سے پہلے ایمان لاچے ہیں اور ہمارے دلوں میں اہل ایمان کے لیے کینہ نہ پیدا ہونے دے، اے ہمارے رب! بے شک تو نہایت شفیق اور مہربان ہے۔“

اس ارشاد باری پر عمل کرتے ہوئے میں صحابہ کرام ﷺ کی فضیلت کو مانتا ہوں۔ ہر بُرائی سے پاک امہات المؤمنین کے حق میں رضی اللہ عنہیں، کہتا ہوں، اولیا کی کرامت و کشف کا معرفت ہوں، لیکن وہ اللہ تعالیٰ کے کسی حق کے وہ مستحق نہیں ہیں۔ جس چیز پر صرف اللہ تعالیٰ قادر ہے، وہ ان سے نہیں مانگی جائے گی، بجز اس کے جس کے لیے رسول اللہ ﷺ نے گواہی دی ہے۔ میں مسلمانوں میں سے کسی اور کے لیے جنت و جہنم کی گواہی نہیں دیتا لیکن نیکوکار کے لیے رحمت کا امیدوار ہوں اور گناہ گار پر عذاب سے خالف ہوں۔ میں مسلمانوں میں سے کسی گناہ کے مرتكب کو کافر نہیں کہتا، نہ اسے دائرہ اسلام سے خارج مانتا ہوں۔ ہر نیک و بد امام کے ساتھ جہاد کو جاری سمجھتا ہوں، ان کے پیچھے نماز باجماعت مباح چاہتے ہوں اور جہاد محمد ﷺ کی بعثت سے لے کر اس امت کے آخری فرد کی دجال سے جنگ کرنے تک باقی ہے۔ کسی ظالم اسے منسوخ کرے گا، نہ کسی انصاف پرست کا انصاف۔ نیک و بد آئمہ مسلمین کی اطاعت کو میں واجب سمجھتا ہوں جب تک وہ اللہ کی معصیت کا حکم نہ دیں اور جسے خلیفہ مقرر کر دیا گیا اور لوگ اس سے متفق اور راضی ہو گئے یا بزور طاقت ان پر غالب ہو کر خلیفہ بن گیا، اس کی اطاعت واجب ہے، اس کے خلاف بغاوت کرنا حرام

ہے۔ اہل بدعت سے قطع تعلق اور جدائی مناسب سمجھتا ہوں یہاں تک کہ وہ توہہ کر لیں، انہیں مسلمان مانتا ہوں اور ان کا باطن اللہ کے حوالے کرتا ہوں۔ میں اسلام میں ہر نئی ایجاد کردہ چیز کو بدعت مانتا ہوں۔

اس بات پر یقین رکھتا ہوں کہ ایمان زبان کے قول، اعضا و جوارح کے عمل اور دل کی تصدیق کو کہتے ہیں۔ ایمان اطاعت و فرماداری سے بڑھتا ہے اور نافرمانی سے گھٹتا ہے۔ اس کے ستر سے کچھ زیادہ شعبے ہیں۔ سب سے بلند شعبہ "لَا إِلَهَ إِلَّا اللَّهُ" کی گواہی دینا ہے اور سب سے نچلا راستے سے تکلیف دہ چیز کا ہٹا دینا ہے، امر بالمعروف اور نبی عن المنکر کی فرضیت کا شریعتِ محمد یہ ﷺ کے تقاضے کے مطابق قائل ہوں۔

ہمیں میرا مختصر عقیدہ ہے جسے پریشان حالی میں تحریر کر دیا ہے تاکہ آپ لوگوں کو میرے خیالات سے آگاہی ہو جائے اور جو کچھ میں کہتا ہوں، اس پر اللہ میر اکار ساز ہے۔

آپ لوگوں سے یہ بات پوشیدہ نہیں ہونی چاہیے کہ مجھے یہ خبر ملی ہے کہ آپ لوگوں کو سلیمان بن سہیم کا خط پہنچا ہے اور آپ کے ہاں بعض کم علم اشخاص نے اسے درست سمجھ لیا ہے اور اس کی تصدیق کی ہے جبکہ اللہ جانتا ہے کہ اس شخص نے مجھ پر ایسی باتوں کا الزام لگایا ہے جو میری زبان تو کجا میرے وہم و مگان سے بھی نہیں گزریں، جیسے: اُن کا یہ کہنا کہ میں مذاہب آر بھ کی کتابوں کو منسوخ قرار دیتا ہوں اور کہتا ہوں کہ لوگ چچ سو سال سے کسی مذہب پر نہیں ہیں اور اجتہاد کا دعویٰ کرتا ہوں، تقلید کی مجھے ضرورت نہیں اور کہتا ہوں کہ علماء کا اختلاف مصیبت ہے اور جو بزرگوں کا وسیلہ پکڑتے، اسے کافر کہتا ہوں۔ یوسفی کو اس کے "یا أکرم الْخَلْق" کہنے کی وجہ سے کافر گردانتا ہوں، میں کہتا ہوں کہ اگر رسول اللہ ﷺ کا قبہ ڈھانا میرے بس میں ہوتا تو میں اسے ڈھادیتا اور میں قبر نبی ﷺ کی زیارت کو حرام کہتا ہوں اور آپ کے والدین وغیرہ کی قبر کی زیارت کا مکر ہوں۔ جو غیر اللہ کی قسم کھائے ائمہ کافر کہتا ہوں، ابن فارض اور ابن عربی کو کافر گردانتا ہوں۔ 'دلالک الخیرات' اور 'روض الریاحین'، جیسی کتابیں جلا دیتا ہوں اور آخرالذکر کتاب کو رووض الشیاطین کے عنوان سے موسوم کرتا ہوں۔ ان تمام مسائل کے بارے میں میرا جواب یہ ہے کہ میں کہتا ہوں:

﴿سُجْنَكَ هَذَا بِهَتَانٌ عَظِيمٌ﴾ ① "یا اللہ! تو پاک ہے، یہ توہہت بِ بِهَتَانٌ ہے۔" ان سے پہلے لوگوں نے محمد ﷺ پر بہتان لگایا تھا کہ آپ ﷺ عیسیٰ بن مریم علیہ السلام اور بزرگوں کو گالی

دیتے ہیں، ان لوگوں کے اور ان لوگوں کے دل الزام لگانے اور جھوٹ بولنے میں یکساں ہو گئے۔ اللہ تعالیٰ کا ارشاد ہے: ﴿إِنَّمَا يَفْتَرِيُ النَّذْبَ الَّذِينَ لَا يُؤْمِنُونَ بِأَيْتِ اللَّهِ﴾^۱

”جھوٹ توہی لوگ گھرتے ہیں جنہیں اللہ تعالیٰ کی آیتوں پر ایمان نہیں ہوتا۔“

یہی لوگ جھوٹے ہیں۔ کہابوں نے رسالت مآب ﷺ پر بہتان لگایا کہ آپ کہتے ہیں:

فرشته، عیسیٰ اور عزیز جہنم میں ہیں اس پر اللہ تعالیٰ نے یہ ارشاد نازل فرمایا:

﴿إِنَّ الَّذِينَ سَبَقُتْ لَهُمْ مِّنَ الْحُسْنَى أُولَئِكَ عَنْهَا مُبَعْدُونَ﴾^۲

”بے شک جن کے لیے ہماری طرف سے پہلے ہی نکلی اور بھلائی مقدر ہو جکی ہے وہ سب جہنم سے دور رکھے جائیں گے۔“

رہ گئے دوسرا سوال تو بے شک میں یہ ضرور کہتا ہوں: انسان جب تک ”لا إله إلا الله“ کے معنی سمجھنے لے، کامل طور پر مسلمان نہیں ہو سکتا۔ جو میرے پاس آئے گا، میں اس کے معنی سمجھا دوں گا۔ جب نذر سے غیر اللہ کے تقرب کی نیت ہو تو نذر مانے والے اور نذر انہ قبول کرنے والے دونوں کو کافر کہتا ہوں۔ اور یہ کہ غیر اللہ کے لیے ذبح کرنا کفر ہے اور وہ ذبح حرام ہے۔ یہ سوال یقیناً برحق ہیں۔ میں ان کا تاکل ہوں اور میرے پاس ان پر کلام اللہ اور کلام رسول اللہ ﷺ اور جن علمائی اتباع کی جاتی ہے جیسے آئمہ اربعہ، ان کے آقوال سے دلائل موجود ہیں۔ جب اللہ تعالیٰ آسانی فرمائے گا، ان شاء اللہ ان سب کا تفصیلی جواب ایک مستقل رسالے کی شکل میں لکھوں گا۔ آپ اللہ تعالیٰ کے ارشاد کو سمجھیں اور غور کریں:

﴿يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ يُنَبِّئُ فَتَبَيَّنُوا أَنْ تُصِيبُوهُ قَوْمًا بِعْجَاهَ الْأَيَّةِ﴾^۳

”اے مسلمانو! اگر تمہیں کوئی فاسق خبر دے تو تم اس کی اچھی طرح تحقیق کر لیا کرو، ایسا نہ ہو کہ نادانی میں کسی قوم کو ایذا پہنچا دو۔“

محمد بن عبد الوہاب کے بھائی سلیمان کا اپنے بھائی کی دعوت قول ﷺ
کرتے ہوئے، اس سلفی دعوت کے اوصاف کا تذکرہ کرنا

۲) مصباح الظلام کے مصنف نے سلیمان بن عبد الوہاب رحمۃ اللہ علیہ کی طرف منسوب اپنے
بھائی کے روز پر اعتراض کے بعد کہہا:

اللہ کا احسان ہے کہ اس کتاب کا مسودہ تیار کرتے ہوئے سلیمان کے ایک ایسے خط کا پہنچ
چلا جس سے انہوں نے اپنے پہلے مذہب سے توبہ کرنے کی خوش خبری دی ہے اور اعتراض
کیا ہے کہ حقیقت توحید و ایمان ان پر ظاہر ہو گئی اور جو گمراہی و سرکشی پہلے سرزد ہو چکی ہے،
اس پر وہ نادم ہیں۔ اس خط کا مضمون یہ ہے:

بسم الله الرحمن الرحيم

سلیمان بن عبد الوہاب کا برادران احمد بن محمد تویجیری اور احمد و محمد اولاد عثمان بن شبانہ کے نام خط^۱
السلام عليکم ورحمة الله وبركاته وبعد!

اس اللہ کی حمد بیان کرتا ہوں جس کے سوا کوئی معبد برحق نہیں۔ ہم پر اور تم پر اللہ نے
اپنے دین اور رسول اللہ ﷺ کے ذریعے بھیجی ہوئی شریعت کی معرفت کا جو احسان کیا اور اس
کے ذریعے انہیں پن سے نکال کر بصیرت عطا فرمائی اور گمراہی سے نجات دلائی، یہ ساری
باتیں تمہیں یاد دلاتا ہوں۔ ہمارے پاس در عیہ آجائے کے بعد تمہاری معرفت حق، اس پر
تمہاری مشرت اور اللہ رب العزت کی حمد و شنا جس نے تمہیں بچایا۔ یہ امور بھی تمہیں یاد
دلاتا ہوں، الحمد للہ! جو بھی ہمارے ہاں آتا ہے، تمہاری تعریف کرتا ہے، اس پر اللہ کا شکر
ہے۔ تمہیں دو خط بطور یاد ہانی لکھ چکا ہوں۔

میرے بھائیو! حق کی مخالفت، شیطان کے راستے کی پیروی اور اہدایت کی اتباع
روکنے کی جو کوشش ہم سے سرزد ہوئی تھی، وہ تمہیں معلوم ہے۔ اب یاد کرو! ہماری زندگی
کا تھوڑا حصہ باقی ہے، لکھنی کے گئے چندے دن ہیں، سانس گئے جا رہے ہیں۔ گمراہی کے لیے جو
پکھ ہم نے کیا تھا، ضرورت ہے کہ اب اس سے زیادہ ہدایت کے لیے کام کریں، وہ بھی
صرف اللہ وحدہ لا شریک کی رضا کے لیے، نہ کہ اس کے مساوا کے لیے؛ شاید اللہ تعالیٰ

۱) تکمیلی مصباح الظلام از شیخ عبد الملطیف بن عبد الرحمن، ص: ۱۰۲ تا ۱۰۸



ہمارے انگلے پچھلے گناہ منادیں۔ جہاد فی سبیل اللہ کی عظمت جو ہاتھ زبان، دل اور مال سے ہوتا ہے، اس سے گناہوں کا جو کفارہ ہوتا ہے، وہ تم سے مخفی نہیں اور جس کے ذریعے بھی اللہ تعالیٰ ایک آدمی کو ہدایت دے دے، اس کا اجر تم جانتے ہو، اس وقت جتنا کامِ خیر تم کرتے ہے تو اس سے زیادہ کرنا اور اللہ کیلئے سچائی کے ساتھ کھڑے ہونا، حق کو بطور حق لوگوں سے بیان کرنا اور پہلے تم جس ضلالت و گمراہی پر تھے، اسے صراحت سے بیان کرنا مطلوب ہے۔ اسے میرے بھائیو! اللہ سے ڈرو، اللہ کا خوف کرو، اگر ہم ویرانوں میں نکل جائیں، اللہ کے آگے گڑ گڑائیں، اس کے سامنے دستِ دعا بلند کریں اور لوگ ہمیں پاکل ٹھہرائیں تو یہ بھی ہمارے لیے کم ہے کیونکہ ہمارا گناہ اس سے کہیں زیادہ بڑا ہے۔

تم اپنی جگہ پر دین و دنیا کے سردار ہو، شیوخ قبائل سے زیادہ باعزت ہو اور سارے عوام تمہارے پیروکار ہیں، اس پر اللہ کا شکر آدا کرو۔ ممنوعاتِ شریعت میں سے کسی چیز کا ارتکاب نہ کرو۔ تم جانتے ہو کہ فریضہ امر بالمعروف و نهى عن المنکر آدا کرنے والوں کو ناپسندیدہ امور ضرور پیش آتے ہیں۔ میں اس پر تمہیں صبر کی نصیحت کرتا ہوں جس طرح اللہ کے نیک بندے لقمان^{علیہ السلام} نے اپنے بیٹے کو وصیت کی، اللہ ہی کے لیے محبت کرنے اور اللہ ہی کے لیے بعض رکھنے سے بڑھ کر کوئی حق نہیں، اللہ کے لیے دوستی کرو اور اللہ ہی کے لیے دشمنی کرو۔ اس راہ میں تمہیں کچھ شیطانی خیالات پیش آئیں گے، مثلاً یہ کہ بعض لوگ خود کو اس دین کی طرف منسوب کریں اور شیطان آپ کے دل میں ڈالے کہ یہ سچا نہیں ہے بلکہ دنیا کا خواہش مند ہے، حالانکہ یہ ایسی بات ہے جس سے صرف اللہ تعالیٰ باخبر ہے، لہذا جب کسی کا ظاہر اچھا ہو تو اسے تسلیم کرو اور اس سے دوستی رکھو۔ جب کسی کا ظاہر بُرا ہو اور وہ دین سے پیچھے پھیر رہا ہو تو اس سے دشمنی رکھو اور اس سے نفرت کرو، اگرچہ وہ تمہارا بڑا محبوب ہی ہو۔ ۳) خلاصہ کلام یہ ہے کہ اللہ تعالیٰ نے ہمیں بلا شرکت غیرے صرف اپنی عبادت کے لیے پیدا کیا۔ اپنی رحمت سے ہمارے لیے ایک رسول^{صلی اللہ علیہ وسلم} بھیجا جس نے ہمیں ہمارے اصل مقصد سے روشناس کرایا اور ہمیں اللہ تعالیٰ کا راستہ بتایا۔

سب سے بڑی بات جس سے اس نے ہمیں معن کیا، وہ اللہ کے ساتھ شرک کرنا اور اللہ والوں سے دشمنی کرنا ہے۔ اللہ تعالیٰ نے ہمیں حق بیان کرنے اور باطل ظاہر کرنے کا حکم دیا۔ جو شخص ہدایت کپڑے، وہ تمہارا بھائی ہے، اگرچہ وہ بہت بڑا دشمن ہی ہو اور جو صراط

مستقیم سے بیٹھے پھیرے، وہ تمہارا دشمن ہے، چاہے وہ تمہارا اپنیا بھائی ہو۔

الحمد للہ! مجھے اچھی طرح معلوم ہے کہ جو کچھ میں نے تم لوگوں سے کہا ہے، اسے تم جانتے ہو، پھر بھی یہ بات تمہیں از سر نویاد دلائی ہے، اس لیے آب اسے مکمل طور پر بیان کرنے سے جس میں کوئی التباس نہ ہو، تمہارے پاس کوئی عذر نہیں۔ ہاں تمہاری مجلسوں میں ہم نے اور تم نے پہلے جو کچھ کہا، اسے رابر بیاد رکھنا۔ باطل کا ساتھ چھوڑ دینے اور حق کا بھرپور ساتھ دینے سے زیادہ کوئی برحق نہیں، نہ اس سے تمہیں کوئی عذر منع ہے کیونکہ آج دین و دنیا دونوں الحمد للہ اس سے متفق ہیں۔

ذرا یاد کرو، پہلے تم دنیاوی معاملات میں کس قدر خوف زدہ تھے۔ طرح طرح کی تکلیفوں میں مبتلا تھے، ظالموں اور فاسقوں کی زیادتیاں سہہ رہے تھے، پھر اللہ تعالیٰ نے دین کے ذریعے یہ ساری مصیبۃ دور فرمائی اور تمہیں سیادت و قیادت کا رتبہ عطا فرمایا۔ یہ سب کچھ اللہ تعالیٰ کے دین کا احسان اور عالیٰ قدر شیخ الاسلام محمد بن عبد الوہاب کی دعوت حق کا اثر ہے۔ ایک مسئلے پر غور کرو جس سے ہم ناواقف ہیں کہ اس اسلامی دعوت کے پھیلنے سے قبل فاسد عقائد والے بداؤں پر اسلامی احکام کے حاملین ہونے کا اطلاق کیا جاتا تھا جبکہ ہمیں معلوم ہے کہ صحابہؓ نے مرتد ہو جانے والے بداؤں سے جنگ کی، حالانکہ ان میں اکثر اسلام کے نام لیواتھے بلکہ بعض اسلام کے ارکان بھی بجالاتے تھے۔ یہ بھی معلوم ہے کہ جو قرآن کے ایک حرف کو بھی جھلانے گا، اسے کافر کہا جائے گا، اگرچہ وہ عابد و پارساہی ہو۔ اور جو دین یادیں کی کسی چیز کا مذاق اٹائے، وہ کافر ہے اور جو کسی متفق علیہ حکم کا انکار کرے، وہ کافر ہے۔ اس کے علاوہ اسلام سے خارج کرنے والے دیگر احکام جو سب بداؤں میں اکٹھے موجود تھے، اس کے باوجود ہم ان پر اپنے سے پہلے لوگوں کی تقید کرتے ہوئے بلا دلیل اسلام پر عمل پیرا ہونے کا حکم لگاتے تھے۔

میرے بھائیو! غور کرو اور اس اصل کو یاد رکھو تو تمہیں اس سے کہیں زیادہ رہبری کی روشنی ملے گی۔ میں نے بات لمبی کر دی کیونکہ مجھے لیکن ہے کہ جن باقتوں کی تنبیہ کی ہے، اس میں سے کسی پر بھی تم شک نہیں کرو گے۔ میری اس سلسلے میں اپنے لیے اور تمہارے لیے خصوصی نصیحت یہ ہے کہ رات دن اللہ کے سامنے گڑ گڑانے کو اپنی عادت بنا لو کہ وہ تمہیں نفس کی برا بیوں اور اعمال کی خرایوں سے بچائے۔ صراطِ مستقیم کی ہدایت دے، جس پر اس

کے انیا، پیغمبر اور نیک بندے گامزن تھے اور گمراہ کن فتنوں سے تمہیں محفوظ رکھے۔ حق واضح اور روشن ہے اور حق کے بعد گمراہی کے سوا کچھ نہیں۔ اللہ سے ڈردا اور اسے ہر دم یاد رکھو۔ جو لوگ تمہارے علاقے میں ہیں، وہ خیر و شر میں تمہارے تابع ہیں۔ جو کچھ میں نے تم بیان کیا ہے، اگر اسے کرتے رہے تو تمہیں کوئی بر انہیں کہہ سکے گا اور تم بڑے لوگوں کی طرح پریشان حال لوگوں کے لیے مشعل راہ بن جاؤ گے، اللہ تعالیٰ ہمیں اور تمہیں سب کو راہ راست پر چلائے۔

شیخ ان کی آل و اولاد اور ہمارے اہل خانہ سب الحمد للہ اچھے اور تمہیں سلام عرض کر رہے ہیں۔ اپنے عزیزوں کو ہمارا سلام پہنچا دو۔ والسلام و صلی اللہ علیٰ محمد وآلہ وصحبہ اے اللہ! خط لکھنے والے، اس کے والدین، اس کی ذریت، خط پڑھ کر کاتب کے لیے مغفرت کی دعا کرنے والے اور جملہ مسلمان مردوں اور عورتوں کو بخش دے۔

عمر فاروقی.....

محمد بن عبد الوہاب کی دعوت اور ان کے عقائد و نظریات کے بعد مناسب معلوم ہوتا ہے کہ حالیہ سعودی حکومت کے بانی شاہ عبدالعزیز کے عقائد کا بھی تذکرہ کیا جائے، تاکہ معلوم ہو کہ ان کی طرف جن الزامات کی نسبت کی جاتی ہے، اس کی کتنی حقیقت ہے؟

شاہ عبدالعزیز کا اصلاحی کردار

سقوط خلافتِ اسلامیہ عثمانیہ کے بعد ۱۳۲۳ھ / ۱۹۲۶ء میں شاہ عبدالعزیز مکہ میں داخل ہوئے۔ جب مدینہ اور جده کے علاقے ان کی قیادت میں نئی حکومت کے حدود میں آگئے تو ان کے خلاف کئی غیر ملکی آوازیں اٹھیں اور انہوں نے ان پر کئی باقوں کی تہمت لگائی جن سے وہ بری ہیں۔ کسی نے کہا کہ وہ وہابی مذہب کے ماننے والے ہیں جو پانچواں مذہب ہے۔ انہوں نے حریم شریفین کا تقدس پامال کیا، مسجد نبوی پر بم بر سائے اور عزتیں لوٹیں۔ وہ نبی ﷺ سے محبت نہیں رکھتے اور آپ ﷺ پر درود نہیں بھیجتے۔ اس کے علاوہ دیگر کذب بیانیاں بھی کیں جو پہلے دہرائی جا چکی ہیں۔ اسی دوران علماء اہل حدیث کا ایک گروپ آیا جس نے حج کیا، مسجد نبوی کی زیارت کی اور ان الزامات کو یکسر غلط پایا جو ان پر لگائے جا رہے تھے اور ان کے خلاف جھوٹا پروپیگنڈہ کیا جا رہا تھا۔ یہ لوگ اپنے اطمینان کے

بعد ہندوستان والپس آگئے تاکہ اتهامات کی تردید کریں اور آنکھوں دیکھی حقیقت حال بیان کریں۔ انہوں نے لکھنؤ اور دلی کا فرننس کی تردید کے لئے دو کاغذ نیں منعقد کیں۔ اخباروں نے جن میں اخبار اہل حدیث، اخبار محمدی اور روزنامہ زمیندار پیش پیش تھے، شاہ عبدالعزیز کی حقیقی کارگزاری بیان کی۔ انہوں نے حریم شریفین میں جو اصلاحات کیں اور حجاج آرام و راحت اور امن و سکون کے لیے جو اقدامات کیے، ان کی تفصیلات شائع کیں۔ مزید برآل ان کے عقیدے کی سلامتی اور اللہ کے دین کے لیے ان کی غیرت و حمیت کے جذبات کا حال لکھا۔ شاہ عبدالعزیز صلی اللہ علیہ و آله و سلم جس عقیدے پر مضبوطی سے قائم تھے۔ اس کی وضاحت کے لیے انہوں نے خطوط بھی لکھے اور ہر سال حجاج کے وفد کے رو برو اپنے فکر و عمل کے آحوال بھی بیان کرتے رہے۔

(۲) اس دوران شاہ عبدالعزیز نے یکم ذی الحجه ۱۳۲۷ھ برابر طبق ۱۱ مئی ۱۹۲۹ء کو مکہ میں شاہی محل میں 'ہمارا عقیدہ ہے!' کے زیر عنوان ایک جامع تقریر کی۔ اس میں انہوں نے وضاحت سے کہا: لوگ ہمارا نام 'ہبائی' رکھتے ہیں اور ہمارے مذہب کو پانچواں مذہب شہر اکر 'ہبائی' کہتے ہیں، حالانکہ یہ ایک فاش غلطی ہے جو جھوٹ پروپیگنڈے سے پیدا ہوئی ہے۔ اس کی اشاعت خود غرض لوگ کیا کرتے تھے۔ ہم کسی نئے مذہب یا نئے عقیدے کے مانے والے نہیں۔ اور محمد بن عبد الوہاب صلی اللہ علیہ و آله و سلم کوئی نیا مذہب لے کر نہیں آئے، بلکہ ہمارا عقیدہ سلف صالحین ہی کا عقیدہ ہے، ٹھیک وہی عقیدہ ہے جو کتاب اللہ اور سنت رسول اللہ صلی اللہ علیہ و آله و سلم میں آیا ہے اور جس پر سلف صالحین کا بند تھے۔

ہم اکم اربعہ کا احترام کرتے ہیں، امام مالک، شافعی، احمد اور ابو حیفہ صلی اللہ علیہ و آله و سلم کے مابین ہم کوئی تفریق نہیں کرتے، یہ سب ہماری نظر میں محترم و معظم ہیں۔ ہم فقہ میں مذہب حنبلی کو ترجیح دیتے ہیں۔

یہ وہ عقیدہ ہے جس کی دعوت دینے کے لیے شیخ محمد بن عبد الوہاب صلی اللہ علیہ و آله و سلم اور یہی ہمارا بھی عقیدہ ہے۔ یہ عقیدہ اللہ عز و جل کی توحید پر منی ہے۔ ہر قسم کی آمیزش سے پاک ہے۔ ہر بدعت سے منزہ ہے۔ یہی وہ عقیدہ توحید ہے جس کی ہم دعوت دیتے ہیں اور یہی عقیدہ ہمیں آرمائش و مصائب سے نجات دے گا۔

رہا وہ تجد جس کا بعض لوگ ہم پر الزام لگاتے ہیں اور مسلمانوں کو فریب دیتے ہیں کہ



اس تجدید میں ہمارے دکھوں کا عالم ج موجود ہے تو میں واضح طور پر کہتا ہوں کہ اس سے کوئی مقصد حاصل نہیں ہو گا۔ یہ تجدید دنیاوی اور آخری دنوں لحاظ سے ہر سعادت سے خالی ہے۔ یقیناً مسلمان جب تک کتاب اللہ اور سنت رسول اللہ ﷺ کی پابندی کرتے رہیں گے اُپنے میں رہیں گے۔ خالص کلمہ توحید کے بغیر ہم سعادت دار یعنی حاصل نہیں کر سکتے۔ ہمیں وہ تجدید ہرگز نہیں چاہیے جو ہمارا عقیدہ اور دین ضائع کر دے۔ ہمیں اللہ عزوجل کی رضا چاہیے اور جو اللہ کی رضا حاصل کرنے کے لیے عمل کرے گا، اللہ اس کے لیے کافی ہے۔ وہ اس کا مدد گار ہو گا۔ مسلمانوں کو ماڈرن بننے کی ضرورت نہیں، انہیں صرف سلف صالحین کے منهج کی طرف واپسی کی ضرورت ہے۔ جو چیز کتاب اللہ اور سنت رسول اللہ ﷺ میں آئی، اس پر مسلمانوں نے عمل نہیں کیا تو وہ گناہوں کی کیچھ میں لست پت ہو گئے۔ اللہ جل شانہ نے انہیں ذلیل و خوار کیا۔ وہ ذلت و رسائی کی اس حد کو پہنچ گئے جس پر آج آپ انہیں دیکھ رہے ہیں، اگر وہ کتاب اللہ اور سنت رسول اللہ ﷺ کو مضبوطی سے تھامے رکھتے تو جن آزمائشوں اور گناہوں میں آج بتلا ہیں، وہ انہیں لا حق نہ ہوتے، نہ وہ اپنی عزت و سر بلندی کو ضائع کر پاتے۔ میرے پاس بے سرو سامانی کے سوا کچھ نہ تھا۔ میں اسی حالت میں نکلا، میرے پاس افرادی قوت بھی نہیں تھی۔ دشمن میرے خلاف اکٹھے ہو گئے تھے لیکن اللہ کے فضل اور اس کی قوت سے مجھے غلبہ حاصل ہوا اور یہ سارا ملک فتح ہو گیا۔

کتاب اللہ اور سنت رسول اللہ ﷺ پر عمل نہ کرنے کی وجہ سے آج مسلمان مختلف مذاہب میں بٹ گئے ہیں۔ یہ خیال غلط ہے کہ غیر مسلم پر دیسی ہماری مصیبت کا سبب ہیں۔ سب کچھ ہمارا کیا دھرا ابے۔ اپنی مصیبتوں کا سبب ہم خود ہیں، غور فرمائیے! ایک غیر مسلم پر دیسی کسی ایسے ملک میں جاتا ہے جہاں کروڑوں مسلمان ہوتے ہیں اور وہ تہبا اپنے کام میں لگا رہتا ہے تو کیا ایسا تن تھا شخص لاکھوں کروڑوں افراد پر آثرا اندماز ہو سکتا ہے جب تک کہ مقامی لوگوں میں سے کچھ لوگ اپنے افکار و کردار سے اس سے تعادن نہ کریں؟

نہیں، ہرگز نہیں، غیروں کے بھی محاونیں ہماری مصیبتوں اور آزمائشوں کا سبب ہیں۔ ایسے مدد گار ہی دراصل اللہ کے اور خود اپنے نفس کے دشمن ہیں، لہذا قابل ملامت وہ کروڑوں مسلمان ہیں، نہ کہ غیر مسلم پر دیسی۔ کوئی تخریب کارا یک مضبوط محکم عمارت میں تخریب کاری کی جتنی چاہیے کوشش کر لے جب تک عمارت میں شکاف نہ پڑے اور کدار

گھنے کی راہ ہموار نہ ہو، وہ بھی کامیاب نہیں ہو سکتا۔ یہی حال مسلمانوں کا ہے۔ اگر وہ متفق و متحد اور یک جان رہیں تو کسی کی بجائ نہیں کہ ان کی صفوں میں سوراخ کر دے اور ان کا کلمہ منتشر کر دے۔

اس ملک میں کچھ ایسے لوگ موجود ہیں جو اسلامی جزیرہ نماۓ عرب کو نقصان پہنچائے، آئندہ ہی آندر اس پر ضرب لگانے اور ہمیں تکلیف دینے کے لیے غیر مسلم تارکین وطن کی مدد کرتے ہیں، لیکن ان شاء اللہ جب تک ہماری بغض چل رہی ہے، ان کی یہ مذموم خواہش پوری نہیں ہو گی۔

مسلمان متفق ہو جائیں، کتاب اللہ اور سنت رسول اللہ ﷺ پر عمل کریں، اس طرح وہ یقیناً کامیاب اور بہ عافیت رہیں گے۔ پس مسلمانوں کو چاہیے کہ آگے بڑھیں، اللہ کی کتاب اور اس کے نبی محمد ﷺ کی سنت میں جو کچھ آیا ہے، اس پر عمل کرنے اور توحید خالص کی دعوت دینے کے لیے آپس میں متحد ہو جائیں تو میں بھی ان کی طرف قدم بڑھاؤں گا اور جو کام وہ کریں گے اور جو تحریک لے کر وہ اٹھیں گے، میں ان کے دوش و بدوش رہ کر ان کا ساتھ دوں گا۔

اللہ کی قسم! مجھے حکومت پسند نہیں۔ یہ اچانک میرے ہاتھ آگئی ہے۔ میں صرف رضاۓ الہی کا آرزو مند ہوں اور توحید کی دعوت دینا چاہتا ہوں۔ مسلمان اسے مضبوطی سے پکڑنے کا عہد کریں اور متحد ہو جائیں۔ یوں میں ایک بادشاہ، لیڈر یا ایک امیر کی حیثیت سے نہیں بلکہ ایک خادم کی حیثیت سے ان کے شانہ بہ شانہ چلوں گا۔^۱

(۳) ۲۳ محرم ۱۴۳۸ھ برباطیق یکم جولائی ۱۹۲۹ء کو ایک تقریر میں انہوں نے فرمایا: آپ لوگوں کو معلوم ہے کہ بعض لوگ راویہ دایت سے الگ ہو گئے ہیں، صراطِ مستقیم سے ہٹ گئے ہیں اور ان چالوں کی وجہ سے جو بعض مدعاوں اسلام چلتے ہیں اور اسلامی غیرت کا اعلان اور اظہار کرتے ہیں، شیطان کے پھندے میں پڑ گئے ہیں۔ اللہ گواہ ہے کہ دین ان سے اور ان کی کارستانيوں سے بُری ہے۔

میں پہلے بھی کہہ چکا ہوں اور برابر کہتا رہوں گا کہ جتنا خطہ مجھے بعض مسلمانوں سے

لاحق ہے، اتنا غیر مسلم تارکین وطن سے نہیں، کیونکہ ان کا معاملہ عیاں ہے، ان سے پچنا ممکن ہے، ان کے حملوں کو روکنے، ان کی چال بازیوں کا ناکام بنانے کے لیے تیاری ممکن ہے، لوگ اسلام کے نام پر ہم سے جنگ کرنے کی طاقت نہیں رکھتے۔ رہے بعض مسلمان تو یہ لوگ اب تک خجد اور اہل خجد کے خلاف اسلام اور مسلمانوں کے نام پر چالیں چلتے ہیں اور اسلام کا نام لے کر اپنے مسلمان بجا یوں سے جنگ کرتے ہیں۔

حکومتِ عثمانیہ اسلامی حکومت کے دعویدار ہونے کی بنا پر لوگوں سے زیادہ قریب تھی۔ اس نے ہم سے اسلام اور مسلمانوں کے نام پر کمی شدید جنگیں کیں۔ ہر طرف سے ہمارا محاصرہ کر لیا۔ مدحت پاشا نے قطیف اور احساء کی جانب سے ہم سے جنگ کی، ججاز اور یمن کی طرف سے لشکرِ جرار کی چڑھائی کر ا دی، شمالی جانب سے عثمانی لشکر چڑھ آیا، ہمیں نیست و نابود کرنے اور اندر خانہ مارنے کے لیے ہر جانب سے محاصرہ کر لیا گیا۔ کیسی کیسی جھوٹی باتیں گھٹری گئیں، غلط باتوں کی کیسی دھول اڑائی گئی۔ دعوت جس کو تحریک وہابیت کا نام دیا گیا، اسے نیازد ہب بتایا گیا۔ امام محمد بن عبد الوہاب رضی اللہ عنہ پر تہمت لگائی گئی کہ وہ تحریک وہابیت کی ایک نئی بدعت لے کر آئے ہیں اور وہابیوں سے جنگ کرنا فرض ہے، پھر خوبصورت الفاظ سے کافوں کو دھوکے دیئے گئے۔ ہم سے جنگ کی گئی۔ بھولے بھالے اور کم عقل عوام کو ہمارے خلاف بہکایا گیا۔ وہ دھوکا کھا گئے اور حکومت کی باتوں میں آکر ہم سے دشمنی کرنے لگے۔ لیکن ان تمام باتوں کی باوجود اللہ تعالیٰ نے ہمیں فتح و نصرت عطا فرمائی۔ اس دور میں اوروں نے بھی ہمارے ساتھ ہمیں سلوک کیا، ہمیں چاروں طرف سے گھیر لیا اور دین ہی کے نام پر ہمیں ختم کرنا چاہا لیکن اللہ تعالیٰ نے ہمیں ان پر کامیابی عطا فرمائی اور اپنے کلے کو بلند بالا کر کھل اللہ تعالیٰ نے قوت توحید سے جو دلوں میں ہے اور طاقت ایمان سے جو سینوں میں ہے، ہماری مدد فرمائی۔

دانائے قلوب اللہ تعالیٰ خوب جانتا ہے کہ توحید نے صرف ہماری بڑیوں اور جسموں ہی پر قبضہ نہیں کیا بلکہ ہمارے دلوں اور اعضاء و جوارج پر بھی اس کا قبضہ اور غلبہ ہو گیا ہے۔ ہم نے توحید کو شخصی مقاصد پورا کرنے اور مال غنیمت کے حصول کا آلہ کار نہیں بنایا بلکہ ہم اسے مضبوط عقیدے اور قوی ایمان کے ساتھ تھامے ہوئے ہیں تاکہ اللہ ہی کا کلمہ بلند رکھا

جائے۔ یہ ہماری حیرت سی کوشش ہے۔ اللہ سبحانہ و تعالیٰ سے انجاہے کہ وہ اس عمل کو اپنی ذاتِ کریم کے لیے خالص بنائے اور اس کے ذریعے طالبان علم و معرفت کو ہمیشہ نفع پہنچائے۔ والحمد لله رب العلمین وصلی اللہ وسلم علی سیدنا و نبینا محمد و علی آلہ و صحابہ أجمعین

.....
آب تک جو معروضات کی گئی ہیں، ان کے مطالعے کے بعد درج ذیل حقائق پر پھر توجہ فرمائیے اور اس پورے معاملے پر حتیٰ نظر ڈالیے۔

زندگی ربتِ ذوالجلال کی بہت بڑی نعمت ہے اور نہایت عظیم الشان مقاصد کے لیے دی گئی ہے۔ جن لوگوں نے اس زندگی کو خود غرضی، ہیرا پھری، الزام و دشام، عیش و عشرت اور جسم و جنس کے مطالبوں پر ضائع کیا، وہ تاریخ کے کبڑا خانے میں پھینک دیے گئے۔ اس کے بر عکس وہ لوگ جو زندگی کو اللہ رب العزت کی امانت سمجھتے تھے، وہ ہر عیش سے منہ موڑ کر اور ہر صعوبت برداشت کر کے آخر دم تک مقاصدِ حسنے کے لیے کام کرتے رہے اور تاریخ کے ایوان میں شہیدوں کی طرح سرخرو ہو کر لا زوال ہو گئے۔ شیخ الاسلام محمد بن عبد الوہاب رحمۃ اللہ علیہ ایسے ہی منفرد انسانوں میں سے تھے۔ وہ احیاءِ دین ہی کے لیے ہے۔ اسکی اور رسمی مسلمانوں کو سچا اور کھرا مسلمان بنانے کے لیے دن رات جد و جہد کرتے رہے۔ طرح طرح کی مصیتیں جھیلتے رہے اور اسی مقدس جد و جہد میں اللہ کو پیارے ہو گئے۔

رحمہ اللہ تعالیٰ رحمۃ واسعة۔

شیخ موصوف بارہویں صدی ہجری میں منظر عام پر آئے۔ اس وقت امت مسلمہ کے فکر و عمل کا کیا حال تھا؟ یہ ایک دل دوز داستان ہے۔ مسلمانوں کی اکثریت نے رب العزت کی بندگی فراموش کر دی تھی۔ عقولوں پر نیند طاری تھی، ظنون و اوہام کی پیر وی کی جا رہی تھی، ذلت و مسکنت چھائی ہوئی تھی۔ ہندوستان کے بے شمار مسلمانوں کی پیشانیاں قبروں اور آستانوں پر بھکی ہوئی تھیں۔ مصر میں بدوسی و رفاقتی، عراق میں سیدنا علی المرتضی رحمۃ اللہ علیہ، حضرت حسین رحمۃ اللہ علیہ، امام ابوحنیفہ رحمۃ اللہ علیہ اور شیخ عبد القادر جیلانی رحمۃ اللہ علیہ، یمن میں ابن علوں، مکہ

مکرمہ اور طائف میں ابن عباس رضی اللہ عنہ سے مرادیں مانگی جاتی تھیں۔ خاص طور پر اہل نجد اخلاقی انحطاط کا شکار تھے۔ لوگوں کا بہت بڑا طبقہ صدیوں سے مشرکانہ عقیدوں کی زندگی بر سر کرتا چلا آرہا تھا۔ جبیلہ میں حضرت زید بن خطاب رضی اللہ عنہ کی قبر اور وادیٰ غیرہ میں حضرت ار بن ازور رضی اللہ عنہ کا قبہ شرک و بدعت کے اعمال کا گڑھ بن گیا تھا۔ علاقہ بلیدۃ الفداء میں ایک پرانا درخت تھا، اس کے بارے میں یہ عقیدہ عام تھا کہ یہ لوگوں کو اولاد عطا کرتا ہے۔ اس فاسد عقیدے کی وجہ سے بے شمار عورتیں آتی تھیں اور اس درخت سے چمٹی رہتی تھیں۔ درعیہ میں بعض صحابہ کرام رضی اللہ عنہم سے منسوب قبروں پر جاہلانہ عقیدت کے مظاہر عام تھے۔ اسی علاقے کے قریب ایک غار تھا، یہاں لوگ شرمناک افعال انجام دیتے تھے۔ مکرمہ اور مدینہ منورہ جیسے مقدس شہر بھی شرک و بدعت کے افعال سے محفوظ نہیں تھے۔ مسجد نبوی میں عین رسول اللہ ﷺ کے قریب مشرکانہ صدائیں بلند کی جاتی تھیں اور غیر اللہ کے وسیلوں سے مرادیں مانگی جاتی تھیں۔

ایک موقع پر شیخ محمد بن عثیمین مسجد نبوی میں موجود تھے۔ لوگ استغاثہ و استعانت کی صد اوں میں گم تھے اور عجیب و غریب حرکتیں کر رہے تھے۔ اسی لمحے تدریس حدیث کے جلیل القدر معلم محمد حیات سندی رحمۃ اللہ علیہ جو شیخ محمد کے اتالیق بھی تھے، وہاں آگئے۔ شیخ نے جاہلانہ حرکتیں کرنے والوں کی طرف انگشت نمائی کی اور پوچھا: ان لوگوں کی نسبت آپ کی کیا رائے ہے؟ موصوف نے معاسورہ اعراف کی یہ آیت پڑھی:

﴿إِنَّ هُؤُلَاءِ مُتَّبِرِّ مَا هُمْ فِيهِ وَلَطِلِّ مَا كَانُوا يَعْمَلُونَ﴾

”یہ لوگ جس کام میں لگئے ہوئے ہیں، وہ باطل ہے اور نیست و نابود ہو کر رہے گا۔“
مذہبی حالت کے علاوہ عرب کی سیاسی اور سماجی حالت بھی خراب تھی۔ عثمانی ترکوں کی حکمرانی کا سکھ بچل رہا تھا، نجد چھوٹی چھوٹی ریاستوں میں بٹا ہوا تھا۔ خانہ جنگی عام تھی۔ فقر و فاقہ مسلط تھا۔ ترکوں کے زیر انتظام مصر سے رقوم آتی تھیں اور مزاروں کے مجاہروں اور متولیوں میں بانٹی جاتی تھیں۔ لوگوں کی گزر بسر مزاروں، قبروں اور آستانوں کی مجاہری، گداگری اور لوٹ کھوٹ پر موقف تھی۔ یہ حالات دیکھا کر شیخ کا حساس دل ترپ اٹھا اور

وَلَا إِلَهَ إِلَّا اللَّهُ مُحَمَّدُ رَسُولُ اللَّهِ كَيْ دُعَوتُ كَبِيرَ حَمْ لَے كَرَأْتُ كَھْرَے ہوئے۔ ان کی

دعوت کا خلاصہ یہ ہے :

① عقیدہ و عمل کی بنیاد صرف قرآن و سنت کی تعلیمات پر رکھی جائے۔

② نماز، روزہ، حج اور اداء زکوٰۃ کا التزام کیا جائے۔

③ اللہ تعالیٰ کی تمام صفات صرف اسی کی ذاتِ عالیٰ سے وابستہ ہیں، ان میں کسی کو شریک نہ
ٹھہرایا جائے۔

④ ہر چیز اللہ تعالیٰ ہی کے قبضے میں ہے، پس اللہ کے سوا کسی سے کچھ نہ مانگا جائے۔

⑤ پختہ قبریں اور مقبرے نہ بنائے جائیں۔

⑥ شراب، تمباکو، جوا، جادو، ریشم اور سونا نہایت سختی سے منوع ہے۔

شیخ رحمۃ اللہ علیہ کا جذبہ حق پرستی بڑا پڑ جوش تھا۔ وہ چاہتے تھے کہ ان کی دعوت ہر مسلمان کے رگ و ریشے میں نفوذ کر جائے اور برگ و بارلاعے۔ انہوں نے دعوت کا آغاز اپنے گھر سے کیا۔ ان کے والد جناب عبد الوہاب رحمۃ اللہ علیہ اپنے نورِ نظر کی حق پرستی اور علمی وجاہتوں سے اتنے خوش ہوئے کہ انہوں نے خود نماز پڑھانی موقوف کر دی اور اپنے داعی الٰی اللہ بیٹے کو آگے بڑھا کر امامت کے مصلی پر کھڑا کر دیا۔ شیخ رحمۃ اللہ علیہ نے اپنے اہل خانہ، عزیز وقارب اور عیینہ کے رہنے والوں کے علاوہ دور و نزدیک کے تمام اکابر و اصغر کو اصل دین کی طرف رجوع کی دعوت دی۔ موصوف کا خیال تھا کہ با اثر حکام کی مدد حاصل کیے بغیر دعوت کا کام آگے نہیں بڑھے گا، چنانچہ انہوں نے امیر عینہ عثمان بن معمر کو قبولِ حق کی دعوت دی تو اُس نے خوش سے قبول کر لیکن ملال کی بات یہ ہے کہ وہ اس عظیم دعوت پر استقامت نہ دکھاسکا۔ شیخ نے عثمان بن معمر کو اپنی رفاقت میں رکھ کر نماز باجماعت کا اہتمام کیا جو پہلے اس علاقے میں مفقود تھا۔ نماز نہ پڑھنے والوں اور جماعت کا التزام نہ کرنے والوں کے لیے اس سزاکیں تجویز کیں۔ شرک و بدعت کے اذوں کا صفائی کر دیا۔

جن درختوں کی پوچا کی جاتی تھی وہ کٹوادیئے اور جن قبروں اور قبوں کو بلا وادی سمجھا جاتا تھا، انہیں ڈھا دیا۔ یہ کوئی انوکھا اقدام نہیں تھا۔ حضرت عمر رضی اللہ عنہ نے بھی بہت سے دینی مصالح کی بناء پر وہ درخت کٹوادیا تھا جس کی چھاؤں میں جناب رسول اللہ صلی اللہ علیہ وسلم کے دست مبارک پر بیعتِ رضوان ہوئی تھی۔ پہلی قبروں اور قبوں کو مسما کرنے کے بارے میں علامہ

ابن حجر ہبھی جعفر بن علی اپنی کتاب الزواجر عن اقتراض الکبائر میں فرماتے ہیں:
وتجب المبادرة لخدمها وهدم القباب التي على القبور إذ هي أضر
من مسجد ضرار^۱

(۱) یعنی ”قبروں اور ان پر بننے ہوئے قبوں کو فوراً سماڑ کر دینا چاہیے، اس لیے کہ
یہ ”مسجد ضرار“ سے بھی زیادہ خطرناک ہیں۔“

واضح رہے کہ شیخ محمد بن عبد الوہاب جعفر بن علی زیارت قبور کے خلاف نہیں تھے۔ وہ ان
مشرکانہ رسوم اور خرافات کے خلاف تھے جو قبروں اور آستانوں پر روار کھلی جاتی تھیں۔ اسی
موقع پر آپ نے تبلیغی رسالے لکھنے کا سلسلہ شروع کیا جو مرتبے دم تک جاری رہا۔

عینیہ میں اصلاح عقیدہ و عمل کا کام آہستہ آہستہ پھیلتا جا رہا تھا کہ ایک دن ایک عجیب
واقعہ پیش آیا۔ ہوابیوں کا ایک لڑکی کسی کمزور لمحے میں جوانی کی بھول کا شکار ہو گئی۔ یہ لڑکی
شادی شدہ تھی۔ اپنے گناہ پر بہت نادم ہوئی۔ شیخ کی خدمت میں پہنچی۔ سارا ماجرہ سنایا اور
سمیل نجات کی خواہش ظاہر کی۔ شیخ اس لڑکی کی رواداد سن کر شتاٹے میں آگئے۔ انہوں نے
اس لیے کے تمام پہلوؤں کی چھان بچک کی اور اس بد قسمت لڑکی پر بار بار جرج کرتے
رہے۔ وہ ہٹ کی پگی تھی، مٹی نہیں۔ رہ رہ کر اقرار گناہ کرتی رہی، چنانچہ شیخ نے سنگاری کا
فیصلہ سنایا اور علاقے کے مسلم حاکم عثمان بن معمر نے مسلمانوں کی ایک جماعت کے ساتھ
اس لڑکی کو سنگار کر دیا۔

لڑکی کے سنگار ہو جانے کی خبر سارے مجدد میں جگل کی آگ کی طرح پھیل گئی۔ اس
زمانے میں یہ اپنی نوعیت کا انوکھا واقعہ تھا، جس نے سنادم مخدود رہ گیا۔ خاص طور پر وہ مالدار
لوگ بہت گھبرائے جو زر خرید عیاشیوں سے رت جگے کرتے تھے۔ اللہ اللہ! رب العزت
کے احکام کی تعلیم میں کس قدر برکتیں اور خیر کثیر چھپی ہوئی ہے، جب تک اللہ تعالیٰ کے
حکموں پر عمل نہیں کیا جاتا، اس وقت تک ان حکموں میں چھپی ہوئی زبردست حکمتیں اور
فیوض و برکات بھی عیاں نہیں ہوتے۔ اس کا اندازہ اسی سنگاری کے واقعے سے لگائیے کہ
جو نہیں یہ واقعہ رونما ہوا، سابقہ حالت یکسر بدل گئی اور شیخ محمد بن عبد الوہاب جعفر بن علی کی دعوت

گھر گھر پھیل گئی۔ پہلے کوئی شیخ کی بات پر توجہ نہیں دیتا تھا، اب سبھی شیخ کی طرف متوجہ ہو گئے اور ہر جگہ انہی کی تحریک کا چرچا ہونے لگا۔

ہوتے ہوتے یہ خبر حکام بالا کو پہنچی۔ احساء و قطیف کا حاکم اعلیٰ سلیمان بن محمد عزیز حمیدی بد معاش اور عیاش آدمی تھا۔ اسے یہ خبر سن کر بڑا غصہ آیا۔ اس نے امیر عینہ عثمان بن مسلم کو فوراً لکھا: مجھے معلوم ہوا ہے کہ تمہارے ہاں ایک مولوی شرعی فیصلے لا گو کر رہا ہے۔ اسے فوراً قتل کر دو، ورنہ ہم تمہیں جو سالانہ بارہ سو دینار اور دیگر امداد سمجھتے ہیں، وہ بند کر دی جائے گی۔ عثمان بن معمر یہ حکم نامہ پا کر سراسیمہ ہو گیا۔ اسے اپنے منصب اور درہم و دینار چھن جانے کا خطروہ لاحق ہوا تو اس نے شیخ محمد کو عینہ سے باہر نکل جانے کا حکم دے دیا۔

جو لوگ اللہ رب العزت کو اپنادل دے دیتے ہیں، ان کے لیے اپنے وطن کے مالوفات بھی کوئی کشش نہیں رکھتے۔ وہ جہاں جاتے ہیں، نیکی کے بیچ بوتے ہیں اور اعمال صالحہ کی فصلیں تیار کرنے لگتے ہیں۔ شیخ نے جلاوطنی کا حکم صبر اور سکون سے سن۔ وہ بڑی بے بسی اور ہبھی دامنی کی حالت میں عینہ سے نکل۔ در عینہ کا قصد کیا۔ بے آب و گیاہ صحر اکی و سعین تھیں، شدید گرمی تھی، کڑی دھوپ پڑ رہی تھی اور شیخ تہباہ تقدیر پریدل چلے جا رہے تھے لیے جاتی ہے کہیں ایک توقع غالب جادہ رہ کش کاف کرم ہے ہم کو

پیچھے پیچھے عثمان بن معمر کا فرستادہ سپاہی فرید طفیری گھوڑے پر سوار چلا آتا تھا۔ اس نے دیرانے میں شیخ کو قتل کرنے کے لیے ہاتھ اٹھانا چاہا مگر اللہ کی ایسی زبردست نصرت آئی کہ وہ اس مذموم ارادے سے خود ہی ڈر گیا اور اسے پاؤں عینہ بھاگ گیا۔

شیخ محمد بن عبد الوہاب حَفَظَ اللَّهُ عَنْهُ در عینہ پہنچ۔ امیر در عینہ محمد بن سعود اور ان کے بھائیوں نے شیخ کا بر تپاک خیر مقدم کیا۔ موصوف نے محمد بن سعود کو بھی دعوتِ حق کی ترغیب دی جو اس نیک بخت انسان نے قبول کر لی۔ یوں شیخ محمد بن عبد الوہاب اور خاندان سعود میں باطل عقائد کے خاتے اور اللہ کے دین کے نفاذ کے لیے وَتَعَاوَنُوا عَلَى الْبِرِّ وَالثَّقْوَى کا معاهدہ طے پا گیا۔ اس کی برکت سے وہ عظیم الشان انقلاب ظہور میں آیا کہ خاندان سعود کو اللہ تعالیٰ نے



پورے ملک کی فرمائزوائی عطا کر دی۔ اور سارے جزیرہ نماۓ عرب سے شرک و بدعت اور
کمروہات و خرافات کا خاتمہ ہو گیا۔ آج وہاں توحید کے زبردست حسنات و برکات کا کھلے عام
مشاهدہ ہو رہا ہے۔ الحمد للہ! دنیا بھر میں کہیں اتنا اسم و استحکام اور عدل و انصاف موجود نہیں
بچکا سعودی عرب میں ہے۔ یہ سب کچھ شرک و بدعت کے خاتمے اور دین قیم کے نفاذ کا
فیضان ہے۔

کسی دعوے یادِ عوت کی سچائی پر کھنے کا ایک طریقہ یہ بھی ہے کہ اس کے داعی کا عمل
دیکھا جائے اور یہ جانچا جائے کہ وہ دنیاوی شان و شوکت، مال و زر، اونچے عہدے اور نفسانی
مطلوبات و مرغوبات کا دل وادہ تو نہیں ہے؟ اگر وہ ان چیزوں سے دور ہے تو یقیناً سچا ہے۔
اس کسوٹی پر شیخ محمد کو پرکھا جائے تو وہ کامل معنوں میں سچے، کھرے، مخلص، بے لوث
اور مثالی مسلمان نظر آتے ہیں۔ بے داغ صداقت کی وجہ سے تمام اہل مجدد شیخ محمد کے فدائی
بن گئے تھے اور شیخ کے کردار کی بلندی اور دعوت کی سچائی کی بدولت ساراً مجدد شیخ کی زندگی
ہی میں خاندانِ سعود کے زیر نگیں آگیا تھا۔ امیر محمد بن سعود اور ان کے جانشین امیر
عبد العزیز شیخ کی راہوں میں آنکھیں بچھاتے تھے اور ان سے مشورہ کیے بغیر کوئی کام نہیں
کرتے تھے۔ مگر شیخ نے اپنے اس عالی رتبے سے کبھی کسی قسم کا کوئی فائدہ نہیں اٹھایا وہ
دعوت الٰہ اللہ ہی کے فروع کی دھن میں سرگرم عمل رہے۔ کسی اونچے منصب، عیش و
راحت یادِ نیاوی مال و دولت کی طرف نگاہ اٹھا کر بھی نہیں دیکھا۔ انہوں نے اپنی اولاد کو بھی
اعلیٰ درجے کی دینی تعلیم و تربیت دی اور دنیاوی جاہ و حشم اور مال و زر کی طمع سے دور کھا۔ اللہ
کا لکنا بڑا کرم ہے کہ آج بھی ان کی اولاد و احفاد سعودی عرب میں عظیم دینی خدمات انجام
ہے رہی ہے اور کسی دنیاوی منصب یا منفعت سے کوئی تعلق نہیں رکھتی۔ شیخ کی اولاد
سعودی عرب میں ”آل شیخ“ کے نام سے معروف ہے اور انتہائی عزت و احترام کی نگاہ سے
دیکھی جاتی ہے۔

تاریخ شاہد ہے کہ دنیا میں جب بھی دعوتِ حق کا ظہور ہوا ہے، اس کا واسطہ تین طرح

کے لوگوں سے پڑتا ہے:

① وہ لوگ جنہوں نے دعوت قبول کر لی۔

- ۲ وہ لوگ جنہوں نے قبول نہیں کی اور چُپ چاپ اپنی ڈگر پر چلتے رہے۔
- ۳ اور تیسرا قسم ان لوگوں کی ہے جنہوں نے نہ صرف دعوت قبول نہیں کی بلکہ وہ داعی اور دعوت کے دشمن بن گئے اور آخر دم تک دعوت حق کا چراغ بجھانے کی مدد نہیں کوشش کرتے رہے۔

ہر داعی حق کی طرح شیخ محمد بن عبد الوہاب پر بھی یہی ماجرہ گزرا۔ انہوں نے کوئی نئی چیز پیش نہیں کی۔ ان کی ساری دعوت، تمباک اور ترپ صرف یہ تھی کہ مسلمان فضول با تین ترک کر دیں۔ قرآن و سنت کی طرف پلٹ آئیں اور پتھے عملی مسلمان بن جائیں۔ بنابریں بارہ ہویں صدی ہجری کی اتنی سچی، اتنی پاکیزہ اور اس قدر دل زبانتقلابی دعوت کو دوسرا صدی ہجری کی خارجی وہابیت سے منسوب کرنا حق و صداقت کی آخری توبین اور عہد جدید کا سب سے بڑا فراؤ ہے۔

فرگنگی سامراج، ترکی اور مصری مدتوں شیخ پر ریک ہملے کرتے رہے۔ ان کی مکہ پر مامور یا مجبور علماء را کی آمد نی سے مالا مال بیرون فقیر، ان کے مرید اور متولیین بھی کم و بیش ڈھانی سو سال سے الزام و دشام کے تیر بر ساتے آرہے ہیں۔ اگر ایک انسان کا قاتل پوری انسانیت کا قاتل ہے تو شیخ محمد کی دعوت حق پر جھوٹے الزامات لگانے اور سچائی کا خون کرنے والوں کو کیا کہا جائے گا؟

خداحجے کسی طوفان سے آشنا کر دے تیرے بھر کی موجودوں میں اضطراب نہیں!

[ماخوذ از کتاب: تاریخ وہابیت؛ حقائق کے آئینے میں، طبع دارالاسلام، لاہور]

۱ دوسری صدی ہجری میں خوارج کے بابنی فرقے کی ایک تحریک جو خارجی فرقے کے ایک شخص عبد الوہاب بن عبد الرحمن بن رستم سے منسوب تھی، اس تحریک کے بارے میں مغرب القصے اور اندرس کے بعض علماء کے شدید فتاویٰ بھی شامل افریقہ میں پائے جاتے ہیں۔ یہ ایک گمراہ فرقہ تھا جس سے محمد بن عبد الوہاب کی تحریک کو متهم کر کے بدنام کرنے کی کوشش کی گئی۔ اس کی وضاحت اور مرید تفصیلات کے لئے محولہ بالا کتاب کا صفحہ ۱۸۹ اور ملاحظہ ہو۔ حم